

நுக்கத்துவீஸ் சுரீமா

குசங்காசி

தஞ்சோகச வெள்ளில்

136, நேரு வீதி, ராம் நகர்,
கோயம்புத்தூர் 641 009



எத்தனை நாள்
முடி வைப்பது?

சேர்த்துச் சேர்த்து வைத்ததில்
பாரம் தாங்கமுடியவில்லை!

திறந்து காட்டனால்
திட்டவிடுவார்களோ!

பதுக்கிப் பதுக்கி
மனம் பாழ்ப்பட்டுப் போனதே!

திணிக்க இடமற்று
மனக்குடிசை...!!

ஒளித்து வைக்க
இடமில்லை...

வலிதாங்க முடியாமல்
வார்த்தைகளாய்ச் சிந்திவிட்டேன்
வாசித்துப் பாருங்கள்
சத்தியம்!





சூடை நிறைய சத்தியம்
சூவிக் சூவித் திரிகிழேன்
தெருத் தெருவாய்
வீடுவீடாய்
எட்டிப் பார்க்கவோ
தொட்டுப் பார்க்கவோ நாதியில்லை.





‘அப்பா !
சத்தியம் எப்படி இருக்கும்?’
குழந்தையின் கேள்வியில்
வியர்த்துப் போன தந்தை
நாளை சொல்கிறேன்
அலுவலக அவசரம்...
பொய்யாய் எழுதிய
கணக்குகளோடு
புகைக்கப் பறந்தார்
வாகனத்தில்...

‘அம்மா !
சத்தியம் எப்படி இருக்கும்?’
சீரியலில் சிதைந்து கிடந்த தாய்
சிந்தனையோடு பார்த்தாள்...
ஆசிரியரிடம் கேள்
‘எனக்கு அவசர வேலை இருக்கிறது.’

‘ஜயா !
சத்தியம் எப்படி இருக்கும்?’

ஆசிரியரோடு வகுப்பறையும்
 ஆச்சரியத்தில் உறைந்தது.
 ‘விவகாரமான கேள்வி
 நிறுத்திக்கொள்
 பாடம் படி...’

நண்பனைக் கேட்கலாம்...
 வாங்கிய எட்டு மதிப்பெண்ணை
 எண்பதாய்த்
 திருத்திக்கொண்டிருந்தான்.

ஓரு வேளை
 விடையில்லாத கேள்வியோ?
 கேட்டுப் பயனில்லை.





மரணத்தின் முகத்தில்...

என்ன இது
என் பேர் அடிபடுகிறதே?
ஒடிப் பார்த்தேன்...

மரணத்தின் முகத்தில்
நான் உறைந்து கிடக்க
சுற்றி நின்று
சத்தியம் பேசியது கூட்டம்...

ஆகா...
மரணத்திலாவது நான்
மறுபிறவி எடுக்கிறேனே...

ஆனந்தத்தில் நான்
ஆடியகூத்தில்
மயானம் சென்று
திரும்பியது கூட்டம்
என்னையும் புதைத்துவிட்டு...






பிரபஞ்சத்துக்கு வெளியே
சூடுகட்டிக் குடியேறப் போகிறேன் !
உற்றுப் பாருங்கள்
எதுவும் இல்லை என்னோடு
கோவணம் தவிர...

காந்தி வந்தால் தந்தி கொடுங்கள்
கனவுகளோடு வருகிறேன்.
ஓயோ வந்தால்
இடம் ஒதுக்கி வையுங்கள்
ஓடி வருகிறேன்.
பாரதி வந்தால்
ஒதுங்கி நில்லுங்கள்
எரிவேன் விழிந்ருப்பாய்...





பட்டுக் கம்பள விரிப்பு
பாதை நெகுகத் தோரணம் !
கோட்டைபோல்
சுட்ட மேடை... !

எட்டிப் பார்த்தேன்...
எட்டி உதைத்தார்...
'பிச்சைக் காரர்களுக்கு
அனுமதியில்லை'

சத்தியம் விழுந்த இடம்
சாக்கடை !





‘வீட்டில் இல்லையென
அப்பா
சொல்லச் சொன்னார்’

முதுகில் விழுந்த
முதல் அடியில்
முகத்தில் செத்தது
புன்னகை.

பொய் பழகிய
முதல் நாள் !





உயிரின் வலியாய்
நகரும் நிமிடங்கள்
கணலாய்ச் சூழ்ந்து
கருகும் காலம்
இழக்கவும் இயலாது
இருக்கவும் கொள்ளாது
நகரும்
மரணச் சுரங்கம்.

எதில் வாழ எதை இழப்பது?
எதை இழந்து எதில் வாழ்வது?

குடையும் கேள்விகள்
உடையும் மனத்தில்
ஒத்தடம் தேடி
அலையும் கால்கள்.

பிரிவா? உறவா?
பிரியா உறவா?

மூடி மறைத்து
ஒடி ஒளிந்து
காலம் கடந்து
கண்கள் திறந்து
விடவும் முடியவில்லை
விரும்பவும் துணிவில்லை

மரணத்தின் முன்னே
மணித்துளியேனும்
முழுதாய் நிறைவாய்
நேர்மையின் தடத்தில்
வாழ்ந்திடத் துடித்தல்
பிழையா? தவறா?



அடையாளம் தேடி...



அகன்ற பிரபஞ்சத்தில்
அடையாளம் தேடி
அலையும் மனத்துடன்
நேற்றைக் கடந்து
இன்றையும் கடந்து
எங்கோ
காலத் தொலைவில்
ஏழு கடல்
ஏழு மலைகளுக்கு அப்பால்
அற்புத வாழ்க்கைக்
கனவுப் பயணத்தில்
என் புன்னகையை
யாரோ பறித்துக்கொண்டார்கள்...

புன்னகை போனால்
பரவாயில்லை...
ஒடியதில்
செருப்புத் தேய்ந்து
பாதம் தேய்ந்து
கணுக்காலையும்
காணவில்லையே...

அவசரத்தில்
மறந்துவிட்டேன்
பாதம் தொலைத்த சுவடுகளையும்...!



எங்கு பார்த்தாலும்
ஸயாய் மொய்த்துக் கிடக்கும் கூட்டம்...

நானும் மொய்க்காவிட்டால்
நாகரிகம்
ஒதுக்கிவிடும் பயத்தில்
ஒடி ஒடி மொய்க்கிறேன்
தெருவாரோடு...
ஊராரோடு...
நண்பர்களோடு...
நாட்சினரோடு...

என் அடையாளம் இழக்கும்
சுட்டத்தில்
என்னையே எனக்கு
அடையாளம் தெரியவில்லை...!

ஒற்றையடிப் பாதைகளை
அழித்துவிட்டபிறகு
என் முகம்
அழிந்ததில் வியப்பில்லை !

‘நான்’களின் சூட்டம்
 நடக்கின்ற பாதையில்...
 விதிகளின் நதிகள்
 பாய்கின்ற ஆறுகளில்...
 சேறு பூசிக்கொண்டு
 சுயம் தொலைத்த நாகரிகத்தில்
 சூட்டத்தோடு சூட்டமாய்
 கொக்கக்கோலா கொண்டாட்டம்!

அறிவு யுகத்தின்
 ஆண்த நடனத்தில்
 ஈயாய் மொய்ப்பதே
 இன்பம்... ! இன்பம்... !





என் வாய்தானே...
 ஆழ்மனத்திலிருந்து
 சிரித்தால் என்ன?
 ஆசையாய் இருக்கிறது.
 கிறுக்கன் என்று உலகம்
 கிழித்துப் போட்டுவிட்டால்?

ஆனாலேயும் பயிற்சியில்
 அளவாய்ச் சிரிக்கக்
 கற்றுத்தான் கொடுத்தார்கள்...
 கண்ணாடி முன்னால்
 சிரித்து வைத்தேன்
 சிரித்தது கண்ணாடி...

பொது இடத்தில்
 புன்னகைக்க வேண்டுமாம்...
 அலுவலகத்தில்
 ஓளித்து வைக்க வேண்டுமாம்
 உதடுகளில்...

நண்பனும் சொன்னான்
 ‘இளித்து வைக்காதே !’

சிரித்துப் பழகி
 சிரித்துப் பழகி
 தொலைக்காட்சிப் பெட்டிக்குள்
 தொகுப்பாளினிகள்
 முகத்தில் மகிழ்ச்சியை
 அப்பிக்கொண்டு
 அறிதாரம் கலையாது
 சிரிக்கிறார்கள் !

எச்சில் வடிய
 என் குழந்தை சிரிப்பதுபோல்
 உயிர்வரை சிரிக்கவேண்டும்
 எங்கே சிரிப்பது?
 எப்படிச் சிரிப்பது?





பூக்காரி போன தெருவில்
குப்பை வண்டி
பிரபஞ்சமே நாறுகிறது !





வண்டி நிறையக்
குப்பைகள்...

கனவுக் குப்பைகள்
காற்றில் பறக்க
எனது நேர்றையும்
வாரிச் செல்கிறான்
காலக்குப்பைக்காரி !





எத்தனை முகங்களுக்குள்
எனது பயணம் நடந்திருக்கும்?
தேடுவது எதுவென்று
தெரியாது தேடித் தேடி...

நுழைந்த வேகத்தில்
திரும்பி வந்த தருணங்கள்
எத்தனை... எத்தனை...

ஓன்றுமற்ற திகைப்பில்
ஓயாது அலைந்து
சஞ்சலமும் சபலமும்
ஒட்டுக்கொண்டு
கண்ணோரக்
கனவுப் புன்னகைக்குள்
மிதந்து... மிதந்து...
வெற்று வெளியில்
நித்தம் நித்தம்
தேடித் திரிவதென்ன?

கண்டு தழுவி
 நுகர்ந்து ருசித்து
 முன் தெரியாத
 ஒன்றைத் தேடி
 வசீகரிக்கும் முகங்களுக்குள்
 சலிக்காமல் ஓடி...

எதுவென்று அறியாது
 ஏனிந்த வேகம்?
 இதுதான் இதுதானென்று
 எத்தனை முகங்களில்
 உனது பயணம்
 நின்று சலித்து
 மீண்டும் தொடங்கி
 மாய வெளியில்
 மங்கல் இருளில்
 எந்த ஒளிக்காய்
 இத்தனை வேகம்?





பாவம் தீர்க்க...
பணம் சேர்க்க...
பதவி வாய்க்க...
பணக்காரன் ஆக...
ஸ்டடுப் பரதேசிகளுக்கு
அழுப்படைக்க அர்ச்சகர்
கட்டளை...

ஓன்பதாவது பிச்சைக்காரன்
ஓடிவந்து கைநீட்டுகிறான்...
கொடுக்க முடியாதென்று
திரும்பி நடக்கின்றேன்
பாவச்சமையுடன்...





ஆடையின்
மேடுபள்ளங்களில்
தடவித் தடவி சலித்துப்போன
கண்கள் நிறையக்
காமத் தழும்புகள்...

மரணம் வரையில்
காமம் தேடி
மங்கிப்போன கண்கள்...

உண்மை மூடி
ஒழுக்கம் பேசி
உலகம் போகும் பாதையில்
நீயும் நானும்
போகாவிட்டால்
புழுதிவாரித் தூற்றும்...

என்னைக் கொண்டு
எழுதிய கவிதையின்
உண்மைப் பொருளைத்
தேடிய கண்களில் எல்லாம்
காமம்.

ஒரு கண்ணில் மட்டும் இல்லை
உண்மை...
உலகம் எல்லாம் உலகம் எல்லாம்
உண்மை உண்மை உண்மை.





வண்ண விளக்கு
ஒளித்தூரிகையில்
அரங்கச் சுவர்களில்
ஒவியக் கோலங்கள்...

போதை பொங்கி
வாசல் வரை
நிறைந்து ததும்பும்
சூட்டக் கும்மாளத்தில்
மேடை அளாவி
மோகம் துழாவி
பொய்யணி மங்கையரின்
வாத்சாயனக் கூத்து...

காக்டெய்ல் களிப்பில்
கோப்பையோடு கோப்பையும்...
கனவுத் திளைப்பில்
தோனோடு தோரும்...
முந்தானை மூடாத
மார்போடு மார்பும்...
உரசிச் சிலிர்த்து
ஆனந்தக் கிறக்கம்...

உடை

இடை

இதழ் பற்றி

அமுதக் காம

விருந்தோம்பல்...

கண்ணகியைத் தோற்றுக்

காலனின் காலடி வீழ்ந்த

பாண்டியன் புத்தியில்

மத்தளமிட்ட வேதத்தியல்

இசைக்கூத்தாய்

நவீனப் பொதுவியல் நர்த்தனம்...

ஆடை நமுவலின்

போதைக் கிறக்கத்தில்

சொக்கப் பள்ளியறைக்

கெக்கலிப்பில்

டாலர் தேசத்துக்

கணவுக் கோட்டையில்

மதுவும் மாதுவும்

மயங்கிக் கலந்து

இருண்ட இரவில்

அறிவு யுகத்தின்

இளமைக் குதுருகலம்...

நாலுகால் பாய்ச்சலில்

நவீன வாழ்க்கை.





தமிழ்ப்பணி!

கட்டுரை எழுத
நூலகம் செல்கிறேன்...

என்ன?

புத்தக அலமாரிக்குள்
புகுந்து கிடக்கின்றாய்?

Reference எடுக்கிறேன்.

கட்டுரைத் தலைப்பைப்
புத்தகத் தலைப்பில்...
பொருளாடக்கத்தில்...
அலமாரி அலமாரியாய்த்
தேடித் தேடி
நான்கு நூல்களைக்
கண்டுபிடித்துத்
தூசு தட்டியெடுத்து
நூலுக்கு ஒரு பத்தி
பொறுக்கிப் போட்டு...
வார்த்தை மாற்றி
வாக்கியம் மாற்றி
கருத்து மாற்றாது
பொருத்தமுறக்
கட்டுரை தயார்.

துட்டச்சுச் செய்து
 தலைப்பின் அடியில்
 பெயரும் பதிவு செய்தாகிவிட்டது.

முன்னூறாய் இருந்ததை
 ஜநாறு ஆக்கிவிட்டார்கள்...
 வரைவோலையுடன்
 பயணப்பட்டது கட்டுரை.

பன்னாட்டுக் கருத்தரங்கம்
 பகுதி பகுதியாய்
 தொகுதி தொகுதியாய்
 கட்டுரைகள் வாசிப்பு...

இரண்டு தலையனைப்
 புத்தகங்களுடன்
 சான்றிதழ் பெற்று
 வீடு வந்து
 தன்விபரக் குறிப்பில்
 தவறாது சேர்த்து
 அப்பப்பா...
 தமிழ்ப்பணி
 அதிகம்... அதிகம்...

‘நாயும் பிழைக்கும்
 இந்தப் பிழைப்பு’





விண்ணப்பித்த நாளில்
தொடங்கிய யாத்திரை
வெற்றிக்கணி கிட்டும் வரை
விடுவதாய் இல்லை...

எத்தனை செலவு செய்தும்
எத்தனை கால்கள் பிடித்தும்
எத்தனை சத்தியம் கெடுத்தும்
வெற்றிக்கணி கிட்டும்வரை
விடுவதாய் இல்லை...

கோப்புகள் நகர்த்துத்
தளபதிகள்
பாசறை அமைத்துப்
பக்குவமாய்ப் போரிடுகின்றனர்..

கிடைத்துவிடும் வெற்றி
ஊர் புகழ், உலகம் புகழ்
கிடைத்துவிடும் வெற்றி...

மனச்சாட்சி மடியில்
நழுவி விழுந்திட
புகழுரையில் புளகாங்கிதும்
மாலைகளில் மாலீரக் கெக்களிப்பு

வெற்றிக்கணி கிட்டும்வரை
விடுவதாய் இல்லை...





என்ன தென்றலே
இளைத்துப் போனாய்?
ஈரச்சவையுடன்
மேனி தீண்டும் உன்
இளமைச் செழிப்பை
எங்கே தொலைத்தாய்?

மனிதன் உண்டு மாய்ந்து போக
மருந்தின் உக்கிரம் விதையில் சேர்த்து
விளைந்து நிற்கும் நெற்பயிர் தீண்டி
உயிர்வரை விஷமாய் உருகிப்போனேன் !

பூச்சிக் கொல்லி நஞ்சகள்
மூச்சு முட்டப் பாய்ந்ததில்
மண்ணுயிர் எல்லாம் மடுகின்றன.
நான் மட்டுமெப்படி நன்றாயிருப்பேன்?

அயல் மகரந்தம்
தன் மகரந்தம் அழிந்துப்
பொய் மகரந்தம் பூசிக்கொண்டு
மான்சாண்டோ மலட்டுப் பயிர்கள்
மண்ணில் கால் பதித்துவிட்டன.

என் உறவுப் பரம்பரை
உதிர்ந்த பின்னர்
மலட்டுப் பண்ணையத்தில்
நான் மலர்ந்திருப்பேனா?

நாடு செழிக்க
நம்மாழ்வான் வருகைக்காய்
வீதியோரம் காத்துக் கிடக்கிறேன்.





உன் செருப்பில்
ஒட்டிய மலமா?
ஆடையில்
அப்பிய அழக்கா?
தலையில்
விழுந்த எச்சமா?
மகிழ்வைத் தொலைத்து
விருந்தாளியா?

நீ
பதுக்கியதெல்லாம்
பார்த்தேன் என்றா
மிதிக்கிறாய் என்னை?

இருட்டை நேசித்து
இருட்டை நேசித்து
வெளிச்சம் காணக்
சுகும் உன் கண்கள்?

சூரியச் சுடரை மூடிய இருளை
விழியல்காரன் விரட்டியடிப்பான்
எங்கே ஓடுவாய் என்னை விட்டு?

இப்படிக்கு
சத்தியம்



எழுதியழித்து
அழித்து எழுதி
மை தீரும் வரை
மீண்டும்... மீண்டும்...

மணியடித்துவிட்டதே...

காலத்தாள்
கசங்காமல் அப்படியே
என் பிள்ளையின் கையில்
மை நிறைத்த பேனா...



உன்னை
மயானம் அனுப்பிய
மரண நாளில்
கூடைமேல் சோறிடக்
சுப்ரிணார்கள்.

எறிந்த உணவைக்
கவ்விச் சென்ற
காக்கையில்
உன்னைத் தேடினேன்.

தெற்கும் வடக்குமாய்த்
திரும்பித் திரும்பிப்
பதற்றம் தணியாது
உற்றுப் பார்க்கும்
காக்கையின் விழிகளில்
நுழைந்து
என்
உயிரைத் தேடினேன்...

கணப் பொழுது
 என்னுள் அவிழ்ந்த
 எண்ணாங்களை
 எப்படிச் சொல்வது?

காக்கையாகவேனும்
 நீயிருந்தால் போதும்...

காக்கையை ஒருகணம்
 காதலித்தும் விட்டேன்.

‘கிவி’* என மனம்
 சுடவியமைக்கிறது.

உள்ளம் கிளர்ந்து
 உணர்ச்சியில் நனைந்து
 எண்ணம் சிதைந்து
 எல்லாம் கடந்து
 காக்கையும் நானும்...

உன் மேனிக் கதகதப்பை
 இறகுகளின் இடுக்குகளில்
 வருடித் தேடினேன்...

*மனைவியை செல்லமாய் அழைக்கும் மொழி

கரைச்சலின் இறைச்சல்
 காது கிழிக்க
 கண்கள் திறந்தேன்...

கடரையில்
 சூட்டம் சூட்டமாய்
 காக்கைக்கள்...

மனத்துக்குள்
 மரணத்தின்
 மொன ஓலம்
 கண்களில் நீராய்
 கரைந்தோடியது....





எப்போது வருமென்று
தெரியவும் இல்லை...
எப்போது தொலையுமென்று
புரியவும் இல்லை...

வருவது எது?
தொலைவது எது?

தெரியாதது வருமா?
தெரிந்தது தொலையுமா?

ஒன்றும் விளங்கா
ஊமை இருளில்
தட்டுத் தடுமாறித்
திரியும் கணவுகள்.





நடந்து நடந்தே
பாரத மண்ணுக்கு
அகிம்சையை ஊட்டிய
பாரதமே...

கேசத்தந்தையே...

சத்தியத்தை ராட்டையில்
நாற்றுக் கொடுத்தாய் அன்று
கம்பீரமாக அணிந்தது
பாரதம் !

நாங்களும் நாற்கிழோம் இன்று
சாக்கடைப் புழக்களை !

பேச்சுச் சுதந்திரம்
பெற்றுத்தந்தாய்
ஊரைவிட்டு
உண்மையை விரட்டிவினோம் !

எழுத்துச் சுதந்திரம்
வாங்கித் தந்தாய்
பொய்யெழுதிப் பொய்யெழுதிக்
கையழுகிப் போனோம் !

தெருக்களில் மட்டும்
விளக்குகள் பொருத்தினோம்
நெஞ்சம் இன்னும்
பொய்மை இருளில் !

கர்ப்பத்தில் வைத்து
நோ
அடைகாத்துப் பொறித்த குஞ்சை
தாராளமயக் கசாப்புக் கடையில்
காசாக்கினோம்.

இன்னும் என்ன இருக்கிறது?
நச்சக்காற்றை
நகரத்திலிருந்து
கிராமத்துக் கருவறைக்குள்
கொண்டு போனோம்.

தேசத்தைத் தூய்மைப்படுத்த
இன்னும்
நோ வருகிறாயா?

எத்தனை சத்தியம்
கொண்டு வருவாய்?

எத்தனை சத்தியாக்கிரகம்
இங்கு செய்வாய்?





வெற்றிடத்தில் அண்புதேடும்
என்விரல்களுக்குள் உன் விரல்கள்
இணைவது எப்போது?

பரபரப்பாய்
பஸ்பிடிக்கச் செல்லும்
ஒவ்வொரு நாள் காலையிலும்
பிஞ்ச விரலசைத்து
'டாடா' காட்டச் சொல்கிறாய்...

எடுத்து
அணைத்துக்கொண்டால்
அலுவலகம் செல்லும்
ஆடை கசங்கிவிடும் !

பேருந்துப் புதைசேற்றில்
அங்கமெல்லாம் கசங்கி
வீடுவந்து சேர்கிறாயே !!

ஒருநாள் மாலையிலாவது மடியமர்த்தி...
 தொலைக்காட்சித் தொடர் நிறுத்தி...
 என் முகம்பார்த்துப்
 பால் கொடுத்ததுண்டா?

‘ஆறு மாதம் அவசியம் தாய்ப்பால்’
 மருத்துவர் சொன்னாரே !
 ஆறு நாளாவது
 குடித்தேனா நான் ?

உன் மடியின் வாசனையும்
 உடலின் கதகதப்பும்
 எனக்குள் ஊறவில்லை
 ஆனாலும் நான் உன்பிள்ளை !





இயற்கைச் சுரண்டல்
செயற்கையின் பெருக்கம்
சாதனை மனிதனின்
சோதனை முயற்சிகள்...!
வேதனையின் விளிம்பில்
ழுமித்தாய்...!

விஞ்ஞானக் குப்பைகள்
வான வீதியிலும்..
மலையும் கடலும்
மலடுத்டிப்போக
ஓங்கி வளருது விஞ்ஞானம்.

அசுத்தம்
ஆயிரம் கோடுக்கு
மூச்சுக் காற்றுக்கு ரூ.100 !

தீமைகள் களைந்து
நன்மைகள் பெருக்கி
ழுமியைக் காக்கப்
புதுவிஞ்ஞானம் எது?



காய்ந்து கருகி ஓய்ந்த மலரில்
தேனைத் தேடித் திரிந்த எனக்கு
என்று மலரும் புத்தம் புதுமலர்?

நறுமணம் நனைந்த புதுப்புது மலர்களில்
தேன்துளி பருகித் தினைப்பகு எப்போது?

சோலைகள், வனங்கள்
சுட்டு எழுந்த கான்கிளீட் காடுகள்

மொட்டைச் செடிகள்
மலட்டு மலர்கள்
பொட்டல் வெளிகள்
பிறந்த மேனியாய்
ழுமி வாழுமா?

இன்னுமொரு நூற்றாண்டாகிலும்
எங்கள் பிள்ளைகள்
வாழுந்திடக் கிடைக்குமா
ழுமியில் ஓரிடம்?





புல்லின் நூனியில்
ஒளிரும் ஓவியம் !
சூரிய ஒளியின்
அழகுக் கோலம் !
களங்கமற்ற
கண்ணாடுப் பூக்கள்.

ஒவ்வொரு இரவிலும்
உயிர்த்தல் !
ஒவ்வொரு பகலிலும்
மரித்தல் !
உயிர்பிரியும் தருணத்தில்
வாழ்க்கை ஒளிர்வாம்.

அழிவது ஒளியால்
என்றிருந்தாலும்
அழகாய் அழியும்
பனித்துளி வாழ்வு.



அலையலையாய்
மனிதத் தலைகள்...
புல்பூண்டுக்கும் இடமின்றி
ஆறு நூறு கோடியில்
அதிகம்...

உணவுச் சங்கிலி
அறந்து விழ
உயிர்கள் எல்லாம்
அழிந்து மறைய
பூமியின் உயிரில்
நூற்றாண்டுகளாய்
வேர்களும் விழுதுகளும்
விட்டுப் படர்கிறது...

அனேகம் தின்று செரித்து
வானும் மண்ணும்
அளந்து நின்றால்
நீ ஏகனாவாய் !
பிறகு என்ன ஆவாய் ?

ஆண்டுக்கு ஒருமுறை
ஆற்றில் வெள்ளாம்...



வெள்ளாம்...

நகரத் தெருக்களோ
வற்றாத நதிகள்!
கரைபுரண்டு ஓடும்
மனித வெள்ளாம்!

குறுகலான சந்துகள்
காட்டாறுகள்!
தெருவே ஸ்தம்பிக்கும்
வெள்ளச் சீற்றம்!
முகடு முட்டும்
வாகனப் பிதுக்கம்!
நுங்கும் நுரையுமாய்
பழுதியும் புகையும்!

சிவப்பு விளக்கில்
தேங்கும் நதிகள்!
பச்சை விளக்கில்
பாயும் புயல்கள்!
மரண வேகம்
மஞ்சள் விளக்கில்!

எந்தக் கடலில்
மூழ்கவோ
இத்தனை வேகம்???





வெட்டவெளியில்
பட்டப்பகலில்
மொட்டை வெய்மிலில்
ஒட்டுத்துணியின்றி
வேர்வைக் குளிப்பில்
ஏக்கப் பார்வை
ஏன் பிள்ளாய்?

பள்ளிக்கூட வாயில்படி
பாதுங்களில் பட்டதுண்டா?
அகரமும் உகரமும்
நாவில் இனித்ததுண்டா?

வல்லரசுக் கணவு நாளில்
2020 ல்
ஏது உனக்கு இடம்?



நானும் நல்லவன்
நீயும் நல்லவன்

‘நாடு கெட்டுக் கிடக்கிறது’
நானும் சொல்கிறேன்
நீயும் சொல்கிறாய்

நானும் நல்லவன்
நீயும் நல்லவன்.





இருஞும் ஒளியும்
புணர்ந்து மயங்கும்
மங்கல் ஒளியாய்
ஆடைமறைப்பின்
ஓரக் கதுப்பில்
மங்கிச்சிவந்த
மேனிப் பிதுக்க
மதுக் கோப்பையில்
வெப்பவிழி
உதடுகள் பதித்துக்
காமம் குடித்து
மோகப் பெருவெளியில்
கனவுப் பயணங்கள்...

மூடி வைத்துத்
திறந்து பார்த்து
மோகம் விஷதத்துக்
காமம் வளர்த்து
நூற்றாண்டுகளாய்
வெற்றுப் பெருமுச்சில்
வெந்து கருகி
நொந்த வரலாற்றின்
குப்பைச் சக்தியில்
ஏர்ப்பு விசைக்கு
எதிர்த்த வாழ்வைப்
போட்டு உடைத்துப்
போனது காலம்... ●



சொர்க்க ரதத்தின்
கடையாணி முறிந்து
சரிவுப் பள்ளத்தில்
பிடிமானமின்றிச்
சிதறிப்போகும்
கடவுளின் தேசத்து
ராஜபாட்டைகள்..

காளையின் முதுகில்
கணவுப் பவனிகள்
கரைந்து மறைய
கரடி கடித்துத்
தோற்றுப்போன
மனித மூளைச் செல்களில்
சிதறும் எதிர்கால
வாழ்க்கைக் கணவுகள் !

நாடி நரம்பெங்கும்
மந்தநிலையின்
வெப்பக்காற்றுப்
பாய்ந்து பரவி
உயிர்நாடியை
உலுக்கிப் பார்க்கும்
விநோதக் காட்சிகள் !

சட்டியில் இருந்தும்
 அகப்பைக்கு எட்டாமல்
 பசிதின்னும் வயிறுகளின்
 கூட்டப் பெருக்கம்...

குளிர்பதனாக் கூடாரத்தின்
 திரையில் மின்னும்
 டாலர் நோட்டுக் கணவுகள்
 மங்கி மறைந்திட...
 நாளைய வாய்ப்புக்காத்திருப்பில்
 பட்டதாரிப் பசியாளர்கள்....

சப்பிரைம்...
 கிரடிட் கிரஞ்ச்...
 புரியாத வார்த்தைகளில்
 நீர்க்குமிழியாய்
 உடைந்து மறையும்
 பொய்ப்பந்தல் பொருளாதாத்தில்
 உலகின் வாழ்க்கை
 ஊசலாட்டம்.



2008ஆம் ஆண்டின் இறுதியில் அமெரிக்காவில் ஏற்பட்ட பொருளாதாரச் சரிவு உலகளாவிய பாதிப்புகளை ஏற்படுத்தியது.



‘கொஞ்சமாய்ச் சிரிங்க...’
ஒளிப்படக் கலைஞன்...

என்ன முயன்றும்
தொலைந்த சிரிப்பு
கிடைக்கவேமில்லை...
படம் எடுத்தாகிவிட்டது.

அவசரமாய்
உரையைப்பிரித்துப்
படம் பார்த்தேன்...

இருண்டு கிடந்தது
சத்தியம் !



வாழ்வும் சாவும்
ஒருசேரப் பதிவு செய்யப்படும்
வரலாறுகளின்
பதிவுச் சுரங்கம் நான்.



புத்தகம்

எழுத்து எனது மொழி

அலமாரிகளில் சிலபோது
உறங்கிக் கிடந்தாலும்
பாதையோரங்களில்
புழுதிக் காற்றில்
புரண்டு அழுதாலும்
மனித விதியை
மாற்றியமைக்கும்
மந்திர சக்தியை
ஒருபோதும் இழந்ததில்லை நான்.

என்னை வாசிப்பதும்
உன்னை நீயே நேசிப்பதும்
ஒன்றுதான்.

கம்பனும் வள்ளுவனும்
கவி காளிதாசனும்
உன் சுரங்களில்
வாசி... வாசித்துக்கொண்டே இரு...
வாழ்க்கை வசப்படும்.





வரம் வேண்டி
வருவோருக்காய்
தவம் கிடக்கும்
முதுமை...

‘இறைக்கருணை கிட்டாதா’
என்றேங்கி வருவோரின்
‘மனக்கருணை வாய்க்காதா’

வாழ்க்கை
வருவோர் போவோர்
பையில்
சில்லறைக் காசுகளாய்...



வறுமையின் வாரிசு நான்

அம்மா...
என்னை
அணைத்துக்கொள்ள மாட்டாயா?

மன்னே தாயென்று - அதன்
மடியில் விட்டுவிட்டு
ஏனம்மா நிற்கின்றாய்?
என்னை எறும்பு கடிக்கிறதே...

தொட்டிலில் இட்டுத்
தாலாட்டவா கேட்டேன்?
கட்டிலில் இட்டு - என்
கால் பிடிக்கவா கேட்டேன்?
தங்கச் சிம்மாசனம் கேட்டேனா?
தாழும்பூ மெத்தை கேட்டேனா?

அம்மா
என்னை
அணைத்துக்கொள்ள மாட்டாயா?

சங்கில் பால் வார்த்து
சாகாமல் எனைக்காத்து
ஆளாக்கி விட்டுவிட்டால்
ஆயுளுக்கும் உணமறவேன்...

இடுப்புச் சுமையெனவா
என்னை நினைக்கின்றாய்?
வறுமையின் வாரிசு நான் – உன்
வாழ்வின் கருத்தொடர் நான்...
வாரி அணைத்துக்கொள் தாயே●



எஞ்சி இருப்போரையாவது
உயிர் மிஞ்சியிருக்க விடு

முங்கி எழுந்தால்
மோட்சம் என்று
எவ்கிருந்தோ உன்னை
நம்பி வந்தவர்களுக்கு
நிரந்தர மோட்சமாய்
நீ வந்தாயோ?
கரையோரம் சென்றவரைக்
காவு கொண்டாயோ?

வருவோரும் போவோரும்
கிடக்கட்டும்
உன்னுள் வாழ்வோரை
என் செய்தாய்?
படகுகளில் தாலாட்டி
பாய்மரத்தில் சீராட்டி
வாழ்வனித்து வந்தாயே
மீன்வளத்தைத் தந்தாயே

உன் காலடியே வாழ்வென்று
 கரையோரம் உமிர்வாழ்ந்த
 பிள்ளைகளை
 அலைக்கரத்தால்
 ஓங்கி அறைந்தாயே – உமிரைப்
 பிரித்து எறிந்தாயே

‘சனாமி’ என்கிறார்கள்
 நீ என்ன
 எமனின் பினாமியா?
 பொங்கியது போதும்
 பிள்ளைக்கறி உண்டதும் போதும்.

உன்னை நீயே சுடுகாடாக்கி
 எம்மைத் துயரக் கடலில்
 எறிந்தது போதும்.
 எஞ்சிமிருப்போரையாவது
 உமிர் மிஞ்சி இருக்க விடு.





பூமித்தாயே
பூமித்தாயே
உன் பிள்ளைகள்
எத்தனை தெரியுமா?

கோடிகள்... கோடிகள்...
கோடிகள் என்று
சூடிச் செல்லும்
மனிதக் கூட்டம்

பிள்ளைப் பாரம்
தள்ளியதாலோ
ஒருக்களித்துச் சுற்றுகிறாய்?

எல்லா உயிரும்
இல்லாது போக
மனித உயிர் மட்டும்
நிரம்பி வழிகிறது.

பச்சை போர்த்த உன்
மேனியெங்கும்
காண்கிரீட் காடுகள்

நெட்டை குட்டை
 சிவப்பு கருப்பாய்
 மனித மரங்கள்

உன்னைத் தின்றது
 போதாதென்று
 விண்ணில் பாயுது
 மனித இனம்

செவ்வாய் கோரும்
 சீக்கிரம் நிரம்பும்.






மாலையணிவிப்பு
எனக்கு
மரணத்திற்கு முன்பு.
மரணத்திற்குப் பின்பு
மனிதனுக்கு.

நானோ..
இன்னும் சில நிமிடங்கள்
உயிர் பிரியும் பலியாடு
சலனமில்லை
என் முகத்தில்...

எப்போதும் மரணபயம்
என் உயிர் எடுக்கும்
எழுமானர்களுக்கு.

என் மரணம்
எழுமானனின்
மரணபயம் போக்குமா?



தலையில் கிரீடம்
கழுத்தில் மாலை
காலில் சலங்கை
முகத்தில் வேடம்
வயிற்றில் பசி.

கடவுள் வேடம்...
பிடிப்பது
மனிதக் கால்களை.
அருள்தரும் இறைவன்
பிச்சைக்காரணாய்?

இந்தியா
இன்னும் நடுத்தருவில்.





என்ன தாயே
உண்ணும் போது
உன் சிந்தனை
எங்கே போகிறது?

கடந்த காலங்களில்
கனவாய்க் கரைந்த
வாழ்க்கை நினைவுகளில்
உனது என்னம்
இடுகிறதா?

தரையில் விட்டால்
நோகும் என்று
தோளில் சுமந்த
சுந்தரப் பிள்ளைக்குச்
சோறு ஊட்டிய
நினைவு வருகிறதோ?

கையில் எடுத்த உணவை
வாயில் இடும் முன்
வாழ்ந்து முடிந்த
வசந்த காலங்கள்
நெஞ்சில் முட்டி
வேதனை செய்கிறதோ?

பையன் பார்க்காவிட்டாலும்
 பிள்ளை பார்ப்பாள் என்று
 பிரியம் சேர்த்து
 ஊட்டிய நாட்கள்
 உள்ளம் வந்து
 உமிரை வதைக்கிறதோ?

அன்பு... பாசம்...
 பிள்ளை... குட்டி...
 எல்லாம்... எல்லாம்...
 உடம்பில் தெம்பும்
 மடியில் பணமும்
 இருக்கும் வரைதான்...

முதுமையைச் சுமையாய்க்
 கருதியவர் வாழ்வும்
 ஒருநாள் சுமையாகும்...
 உன்னைத் தெருவோரம்
 எறிந்த பிள்ளைகளுக்கும்
 நாளை வயதாகும்...





கனவுப் பொய்க் கூட்டையில்
அத்தனை மலர்களும்
புத்தம் புதியவை

கனவுகள் விதைத்துக்
கனவுகள் விதைத்து
காலம் நெடுகிலும்
கனவுகள் விதைத்து
அறுவடையாய்
மரணம் வருகையில்
காகித மலர்களாய்
கனவுப் பூக்கள்...
பறிக்கவும் முடியாது
விற்கவும் முடியாது
சந்தைக்குப் போனால்
சல்லிக்காக பொறாது

யாருக்கும் தெரியாமல்
ஊருக்கும் தெரியாமல்
உள்ளுக்குள் விதைத்த
கனவுகளின் வயல்கள்
மலடாய்ப் போனது
மரணம் வருகையில்.



மைக்

கோடி கோடி சூட்டம்
மேடையேறி முழக்கம்

எத்தனை வாய்களில்
ஏங்கியிருப்பேன்
சத்தியம் கேட்டிட...

என் கழுத்தைப் பிடித்து
கையை உயர்த்தி
முகத்தைச் சுழித்து
மூர்க்கம் நிறைத்து
உமிழும் வாத்தைகளில்
சர்க்கரை இனிக்க
சந்தனம் மணக்க
ஊரே திகைக்கப்
பேசிய பேச்சில்
ஆட்சிகள் கவிழ்ந்தன
காட்சிகள் மாறின
என் கனவுகள் மட்டும்
அப்படியே...

காதல்



இறுகிச் சிறுத்த
இதயத் துளையில்
அடைத்துக் கொண்டு
இம்சைத் தாளமிடும்
இனிய காதலே...

வறண்ட பாறைக்குழியின்
இருண்ட இடுக்குகளில்
எப்படி முளைத்தாய்?

வெளுத்த வானம்
கனத்த வெயில்
வெப்பக் காற்று
வேரொடு பிடுங்கிட
வேண்டிய முயற்சி
இருந்தும் தழைக்கிறாய்..

தெய்வம் தொடங்கி
தெருப்புழுதிவரை
எல்லாம் அழகாய்
மின்னும் அதிசயம்
உந்தன் கொடையோ?

உயிருள் உயிரை
உருக்கிக் கலந்து
கரைந்த நெருப்பில்
அரிதாய் மலரும் அழகே!

உன்னைத்
தொட்டுத் தழுவாத
உயிரும் உண்டோ
பூமியில்?

இதயக்குழியில்
இதமாய் இசைக்கும்
மெளன ராகம் நீ!

பிரபஞ்சமே
காதலின் நர்த்தனம்!
பிறக்கும் உயிர்யாவும்
உன் இதழ்விரிப்பு!

உளி உளிப் பார்க்கிறேன்
உன்னை முழுதாய்
எழுதமுடியவில்லை.
சிந்தனைச் சுடுகாட்டில்
வெந்து கருகிட
மனிதச் சடமா நீ?

தோற்றவர் மொழியில்
உயிரின் துயரம் நீ!
வென்றவர் உயிரில்
வாழ்வின் தொடக்கம் நீ!



சில்லுச் சில்லாய்
சிதறிய பூமி !
‘புவிவெப்பச் சூடேற்றம்’
புலம்புகிறது ஒருகூட்டம் !

கழிவுகள் நிறைத்துக்
கழிவுகள் நிறைத்துக்
கல்லறையாகும் பூமி !

கார்பன் நிறைத்துக்
கார்பன் நிறைத்துக்
காற்றின் உயிரையும்
காவுகேட்கும் காலம் !

மரங்கள் பிடிங்கி
 மலைகள் வெட்டி
 ஆறுகள் வற்றி
 சாக்கடை நதிகள்
 பெருங்கடல் நிறைத்து
 மளித நாகரிகம்
 கரைகடக்கும்
 21ஆம் நாற்றாண்டு...

அறிவு யுகத்தின்
 அட்சயபாத்திரம்
 பாட்டில் குடிநீர் !
 பன்னாட்டு வியாபாரம் !
 கிராமத்து வயல்களில்
 துள்ளி விளையாடும்
 மரபீனி விதைகள் !

ஒருதுளி மழைக்காய்
 உயிர்விடும் மண்ணில்
 சில்லறை பெருக்கப்
 புது யுகப்பயணம்.





உறங்கும் இரவிலும்

இருண்ட-

உள்மன பூமியில்
ஊடுருவிப் பாய்ந்த
காதல் ஒளிக்கற்றை
கனவுப் பூக்களை
ஒவ்வொன்றாய்
மலர்த்திக் கொண்டிருந்த
புதிய உதயகால

வாழ்க்கை விழயில்

உனது
மிருதுவான விரல்கள் பற்றி
என் கன்னத்தில்
ஒற்றிக்கொள்கிறேன்...
எந்த மலரிதழிலும்
இல்லையிந்த மென்மை...

உன்

இதழ் விரித்து
சுட்டை பூக்களை
மொத்தமாய் உதிர்க்கிறாய்
காதல் மலரை
மொய்த்துக் கிடக்கிறது
மகிழ்ச்சி...

ஆனந்தம்
 நம் அந்தரங்கத்தில்
 குடியேறி
 நாட்கள் பலவாகிவிட்டன...

ஓ...
 என்ன இது
 சின்னக் குழந்தையாய்
 நானும் நீயும்?
 என் பாதங்களில்
 ஏறி விளையாடுகிறாய்...
 உன் முகத்துக்குள்
 புதைந்து கொண்டாடுகிறேன்...

தழுவிக்கொள்வதற்காய்
 என் துடிப்பும்
 விலகிச் செல்வதாய்
 உன் நடிப்பும்
 காதல் அரங்கேற்றம்...

உன்
 உடல் மணம் ஓட்டிக்கொள்ள
 அணைத்துக்கொள்கிறோம்...
 உயிருள் நறுமணச் சேகரம்
 நீ இல்லாதபோதும்
 மணக்கிறது..

உறங்கும் இரவிலும்
 உனது விழிகளுக்குள் நானும்...
 எனது விழிகளுக்குள் நீயும்...
 கனவில் விழித்திருக்கிறோம்...

பிரிந்து செல்கையில்
 விரிந்து செல்கிறது
 கூட்டிக்களிக்கையில்
 படர்ந்து மணக்கிறது
 காதல்.





உனது காலத்தை
அவன் திருடுகிறான்...

அவன் காலத்தை
நீ திருடுகிறாய்...

மாறி மாறித்
திருடுக்கொண்டதில்
வாழுக்கை உடைந்து
சிதறிப்போனது.





காதல் நிமிடம்

பூமிப் பந்தை
இருட்டு கவ்வித்தின்ற
இரவு வேளாயில்
சூரியச் சிலிர்ப்பு
இதயக்கூட்டுல்...

எத்தனை சுகமாய் இருந்தது
அந்த நெருப்பு நிமிடம்...
இருளில் இருந்து
ஓளியில் பயணம்...
வெறுமையில் இருந்து
புதுமையில் பயணம்...

இதயக் கால்கள்
திக்குகள் கடந்து
துமிர்த்தனமாய் நடந்தன...
'நான் காதலித்துவிட்டேன்'
இறுமாப்பாய்...

இத்தனை நாளும்
எத்தனை பூக்களை
மலர்த்தி மலர்த்தி
உதிர்த்திருப்பாய்
என்வீட்டு ரோஜாச் செடியே!

ஒன்றைக்கூட ஒருநிமிடம் கூட
உருப்படியாய் என் கண்கள்
பார்க்கவில்லையே என்று
பரிதவித்திருப்பாய்...

நானை ஒருமலர்
உன்னுள் இருந்து
மலர்வதற்காய்
இரவு நெடுகத்
தவமிருக்கிறேன்...
நீ என் காதல் மலரை
நறுமணத்தோடும்...
நளினத்தோடும்...
மலர்த்தப்போகிறாய் !

*

என்ன இது
எதைப் பார்த்தாலும்
அழகாய் இருக்கிறது?
அடடே...
மேற்கிள்
உயிர்விடும் சூரியன்
ஒளித்தூரிகையால்
ஒவியம் வரைகிறானே !

மழைத்திவலைகள்
மண்ணில் வீழ்ந்து

மணக்க மணக்க
புனர்ந்து புனர்ந்து
புதுமை படைக்கின்றனவே !

காற்று
என்னைத் தழுவுகிறதா
நான் காற்றையா?
இந்தத் தழுவவில்
இத்தனை இதமா?
இந்தத் தோலைத்தானே
நேற்றுவரை
உடுத்தியிருந்தது
இந்த உடல்?

குரு தீட்சையில்
திளைத்த சிஷ்யனா நான்?
ஞானப்பெருஞ்சுடின்
நர்த்தனம் கண்ட
ஞானியின் பூரிப்பா இது?

உண்மை பேச என்று
உள்ளம் கட்டளை இடுகிறதே...
திக்கின்றி அலைந்த மனம்
கட்டுண்டு கிடக்கின்றதே...
வாழ்வுக்கே ஓர் அர்த்தம்
வந்துவிட்டதுபோல்
எண்ணத்தில் எதற்கு
இத்தனை முதிர்ச்சி...

காதல்
 மனிதனைப் புனிதனாக்குமா?
 புனிதனை என்னவாக்கும்?

*

ஓ...
 என் ஒற்றை ரோஜா
 உபிரில்
 ஒவ்வொரு இதழாய்
 மலர்த்துகிறதே...
 வலியா? சுகமா?
 ஒன்றும் புரியா
 ஊமை முனகலா?
 நறுமணம் தோய்ந்த
 காதல் நிமிடம்.





கன்னம் நிறையப்
புன்னகை இதழ்கள்.

காதில் தவழும்
கருநிற ஓளிக்கற்றை.

உதடுகளிரண்டிலும்
உறவின் தவிப்பு.

பஞ்சச் சிறகுகள் விலக்கி
மெல்லப் பார்க்கும் விழிகளில்
அன்பின் வெள்ளப் பெருக்கு.

இளந்தளிர்களாய்
இரண்டு கைகளும்.

பெண்மை ஒளிரும்
மெல்லிய மேனியெங்கும்
என்
இதயம் நிறைக்கும்
நறுமணம்.


சிண்ணச் சிண்ணச்
சித்திர அழகு
இயற்கை வடித்த
இளமைப் பூரிப்பு.

பாதம் வரைக்கும்
பார்வை தின்றும்
தீர்ந்துவிடாத தீவிர வேட்கை.

நான் அறிந்ததில்லை
அனிச்ச மலரை இன்று
உணர்ந்தேன் ! உணர்ந்தேன் !
உன் உள்ளங்கைதன்னில்.

ஏக்கப் பெருமுச்சில்
பற்றி எரிந்த
இதயச் சூட்டோடு
உன் பிஞ்சுக் கையை
என் உள்ளங்கைகளில்
ஒற்றிக்கொண்டதில்....
வெப்பம் தணிந்தது
என் இதயமும்தான்.

“உயிரின் ஆழத்தில்
ஊடுருவிச் சிலிர்த்த,
நாம்புத் தாரைகளைங்கும்
நறுமணம் பரவிச் சென்ற
உந்தன் குளிர்வு
இன்னும் சிலநொடிகள்
இருக்கட்டுமே” – ஏக்கத்தில் இதயம்.



எத்தனை ராணிகளைச்
சுமந்திருப்பாய் நே?

சரித்திரச் சேற்றில்
அழகு ராணிகளின்
ஒய்யார் ஊர்வலங்கள்
அமிழ்ந்து போன்னின்னும்
உன் இருப்பு யாருக்காக?

மினுமினுப்புக் குறையாத
மேனிகள் தீண்டிய
இளமைக் காலக்
கனவு ரதமாய்
வாழ்ந்த நாட்களின்
வரலாற்றுச் சுவடாய்
வாழ்வதது எதற்காக?

அச்சு முறிந்து
 அழிந்து போன
 ராஜபாட்டைகளில்
 நீ சுமந்தவர்களை
 உன்னோடு சுமந்து
 பூமிக்கும் உனக்குமிடையில்
 சிக்கி நசங்கிய
 தோள்கள் எத்தனை...
 தேய்ந்த பாதங்கள்
 எத்தனை... எத்தனை...

பல்லக்குத் தூக்கிப்
 பசியாறினார்கள் அன்று...

இன்றும் இருக்கிறார்கள்
 பல்லக்குத் தூக்கிகள்....





அறந்த செருப்பின்
ஒட்டுதலோடு
சூரியக் கதிர்களை
எட்டிப் பிடிக்கும்
சின்னக் குழந்தைப்
பொய்விளையாட்டாய்...

தொடக்கமும்
ஒடுக்கமும் இன்றி
விரிந்து கிடக்கும்
இயற்கையின் மடில்
மகிழ்விலும் இம்சையிலும்
மரணம்வரை
சலியாது நடக்கும்
வாழ்க்கை...
இனித்துத் தொலைத்தால்
உலகம்
இருண்டா போய்விடும்?





சதுக்கப் பூதச்
சத்திய நெருப்பு
அவிந்து போக...

பொய்யும் வழுவும்
பூத்துக் குலுங்க
இனிதாய் விடிந்தது
இருண்ட காலம்.

வள்ளுவன் வந்து
திருக்குறள் நெருப்பை
முச்சந்தியில் மூட்டி வைத்தும்...

அறுபத்து மூன்றாய்
பன்னிரண்டாய்
ஆன்மிக நெருப்பை
ஊதிப் பெருக்கி
உமிர்வரை எரியவிட்டும்...

கம்பனும் மருள்ளீக்கியும்
இருள்ளீக்க முடியாது
இளைத்துப் போக...

வள்ளல் பெருமான்
விரித்த கடையைச்
சுருட்டிக் கொண்டு
தெறித்து ஓடிட...

நெருப்புச் சூரியப்
பாரதிச் சுடர்
பாதை சமைத்தும்
சாத்தியப்படவில்லை.

வீதியில் வீட்டில்
உள்ளத்தில் உயிரில்
கருத்தொடர் அறுந்த
சத்தியம் சமைக்கப்
பூதம் வேண்டும்...

சட்டசபையின்
நட்ட நடுவில்...
நாடாளுமன்றக்
சூட்ட நெரிசலில்...
இருட்டுக் குருடாய்
இறுகிப்போன நீதிமன்றத்தில்...

முச்சந்தியில்...
 நடுத்தெருவில்...
 ஏன்
 என் நெஞ்சக்கூட்டிலும்
 பூதம் வேண்டும்.

‘உன் சதுக்கப்பூதத்தைச்
 சமைக்க முடியுமா?’
 எழுப்பிக் கேள்வங்கள்
 இளங்கோவடிகளை...

